

LEĠISLAZZJONI SUSSIDJARJA 350.03**REGOLAMENTI DWAR IL-MASTER ANTENNA FIS-SERVIZZI TA' XANDIR BIR-RADJU**

1 ta' April, 1999

L-AVVIZ LEGALI 63 ta' l-1999, kif emendat bl-Avviz Legali 424 ta' l-2007.

1. It-titolu ta' dawn ir-regolamenti hu Regolamenti dwar il-*Master Antenna* fis-Servizzi ta' Xandir bir-Radju. Titolu.
2. L-Awtorità tax-Xandir għandha ttipprovdi mill-*master antenna*, servizzi ta' trasmissjoni u kull servizz ieħor li jkollu x'jaqsam mal-*master antenna*, bħalma huma t-tidwil ta' arei komuni (eskluż il-konsum ta' elettriku mill-istazzjonijiet tax-xandir għall-pajjiż kollu), servizzi ta' sigurtà, *surveys* perjodiċi, u l-manutenzjoni tal-*master antenna* kif ukoll kull *survey* u manutenzjoni tat-torri ta' l-azzar, kull bini u sit u htieġa raġonevoli ohra. Dmirijiet ta' l-Awtorità tax-Xandir.
3. Servizz ta' xandir tar-radju mal-pajjiż kollu għandu jhallas għas-servizzi hawn aktar qabel imsemmija, dritt fis-sena ta' erbat elef u sitt mija u tmienja u hamsin euro (€4,658) li jithallas bil-quddiem lill-Awtorità. Dritt fis-sena għas-servizzi.
Emendat:
A.L. 424 ta' l-2007.
4. Jekk jiġri li xi servizz ta' xandir tar-radju mal-pajjiż kollu jonqos milli jhallas dak id-dritt fis-sena u jibqa' arretrat għal żmien hmistax-il għurnata minn meta jiġi intimat mill-Awtorità sabiex iħallas, għaldaqshekk l-Awtorità għandha, malli jiskadi dak iż-żmien, tissospendi kull faċilità ta' trasmissjoni lil dak is-servizz ta' xandir tar-radju mal-pajjiż kollu sakemm isir il-hlas dovut. Setgħa ta' l-Awtorità fin-nuqqas li jsir hlas.
5. Għandu jithallas dritt ta' komunikazzjoni mill-gdid ta' elf u mija u erbgħa u sittin euro (€1,164) lill-Awtorità minn servizz tax-xandir li jkun naqas milli jhallas. Dritt għal komunikazzjoni mill-gdid.
Emendat:
A.L. 424 ta' l-2007.
6. L-Awtorità tax-Xandir m'għandha b'ebda mod tkun responsabbli għal danni li jistgħu jiġġarbu minn xi servizz ta' xandir mal-pajjiż kollu bħala riżultat ta' xi interruzzjoni jew sospensjoni ta' trasmissjonijiet mill-*master antenna*. Ebda responsabbiltà għad-danni.